

Magnus Heinason - Túrfrágreiðing
Merking av toski. Túrur nr. 1038
Tíðarskeið 29/9 - 7/10 - 2010

Fólk frá HAV: Petur Steingrund, Kristian Zachariassen, Lise Ofstad, Regin Kristiansen og Jens Arni Thomassen.

Ábyrgd: Petur Steingrund, kanningarleiðari.

Endamál: Endmálið var at kanna ferðingarmynstrið hjá toski og kalva á føroyska landgrunninum.

Eyka uppgáva: Savna tosk frá Mýlingsgrunninum til kanningar á Umhvørvisstovuni fyri eiturevni. Mátu magnetfeltið kring Føroyar við goymslumerkjum. At savna kúpuskeljar.

Reiðskapur: Stjørnutrol 470 við 100 mm meskum í brókaponum. Vágslemmar. Breittalengin er 60 m. Rockhopper grunnur. Til merkingina: merkipistól og merkir, mátibretti, vekt, kassar og slangur, skrivigreiðir og teldur.

Um túrin: Fóru av Havnini hóskvøldið 30/9-2010 kl. 21. Royndu fyrst við grabbanum eftir kúpuskel eystan fyri Nólsoynna, út fyri Gøtuvík, í Djúpunum og norður úr Rivtanga, men fingu bert deyðar kúpuskeljar á støðini norður úr Rivtanga. Fóru síðan á Mýlingsgrunnin at merkja tosk og síðan fram við landi norðanfyr. Gjördu eitt legg eystur um Fugloyinna, har vit merktu nakrar fáa toskar. Nógvur vindur var av landssynningi. Veðrið batnaði nakað leygardagin og fóru tí vestan fyri Skúvoyinna at merkja. Seinni fóru vit vestan fyri Suðuroynna, har vit merktu nakrar fáar toskar, men lögdu síðan leiðina vestur á "Bøin". Vegna nógvan vind av suðri fóru vit aftur á Mýlingsgrunnin at royna og gjördu okkurt hál í Djúpunum eisini og nær landi norðanfyr. Lógu bakk út fyri Viðareiði allan mánadagin.

Fyribilsúrslit: Væl gekst at fáa merkt vestan fyri Skúvoyinna og á Mýlingsgrunninum, meðan tað gekk meira striltið í hinum støðunum. Toskurin var sum heild væl fyri, tó ikki vestan fyri Skúvoyinna.

Tal av merktum toski, kalva og havtasku:

Stað:	Toskur	Kalvi	Havtaska
Eystan fyri Fugloyinna		139	1
Við land norðanfyr	20		
Mýlingsgrunnur	385	1	
Bøurin	120		2
Vágahavið/Nýpubakkin	331		
<u>V/Suðuroy</u>	<u>51</u>		
Tilsamans	1046	2	4

Nær eru merkilistarnir lisnir inn á teldu:

Merkilistin var liðugur umleið eina viku eftir, at túrurin endaði.

Á Skála 19. oktober 2010
Petur Steingrund – kanningarleiðari.